

## REGOLAMENT TA' IMPLIMENTAZZJONI TAL-KUNSILL (UE) Nru 205/2011

tat-28 ta' Frar 2011

**li jemenda r-Regolament (KE) Nru 1292/2007 li jimponi dazju definitiv ta' anti-dumping fuq importazzjonijiet ta' tertuqa tat-tereftalat tal-polietilene (PET) li joriġinaw fl-Indja**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġgett ta' dumping minn pajjiżi mhux membri tal-Komunità Ewropea<sup>(1)</sup> ("ir-Regolament bažiku tal-anti-dumping"), u b'mod partikolari l-Artikolu 9(4), u l-Artikolu 11(3), (5) u (6) tiegħu,

Wara li kkunsidra l-proposta sottomessa mill-Kummissjoni Ewropea ("il-Kummissjoni") wara li ġie kkonsultat il-Kumitat ta' Konsulenza,

Billi:

### A. PROCEDURA

#### **1. Investigazzjoni preċedenti u miżuri anti-dumping eżistenti**

(1) F'Awwissu 2001, permezz tar-Regolament (KE) Nru 1676/2001<sup>(2)</sup>, il-Kunsill impona dazju anti-dumping definitiv fuq l-importazzjonijiet ta' tertuqa tat-tereftalat tal-polietilene (PET) li joriginaw, *inter alia*, fl-Indja. Il-miżuri kienu jikkonsistu f'dazju anti-dumping *ad valorem* li jvarja bejn 0 % u 62,6 % impost fuq importazzjonijiet mingħand produtturi esportaturi msemmija individwalment, b'rata ta' dazju residwa ta' 53,3 % fuq importazzjonijiet mingħand il-kumpaniji l-ohrajn kollha.

(2) F'Marzu 2006, permezz tar-Regolament (KE) Nru 366/2006<sup>(3)</sup>, il-Kunsill emenda l-miżuri imposti bir-Regolament (KE) Nru 1676/2001. Id-dazju anti-dumping impost varja bejn 0 % u 18 %, wara li tqiesu s-sejbiet tar-reviżjoni ta' skadenza tad-dazji kumpensatorji definitivi li huma dettaljati fir-Regolament (KE) Nru 367/2006<sup>(4)</sup>.

(3) F'Awwissu 2006, permezz tar-Regolament (KE) Nru 1288/2006<sup>(5)</sup>, wara reviżjoni interim li tikkonċerna s-sussidju ta' produttur Indjan tat-tertuqa PET, il-Kunsill emenda d-dazju anti-dumping definitiv impost fuq dak il-produttur permezz tar-Regolament (KE) Nru 1676/2001.

(4) F'Settembru 2006, permezz tar-Regolament (KE) Nru 1424/2006<sup>(6)</sup>, fuq talba ta' produttur esportatur ġdid, il-Kunsill emenda r-Regolament (KE) Nru 1676/2001 fir-rigward ta' produttur Indjan tat-tertuqa PET. Ir-Regolament emendat stabbilixxa margini ta' dumping ta' 15,5 % u rata ta' dazju anti-dumping ta' 3,5 % ghall-kumpanija kkonċernata wara li tqies il-margini ta' sussidju fuq l-esportazzjoni tal-kumpanija kif ġie accertat fl-investigazzjoni kontra s-sussidji li wasslet ghall-adozzjoni tar-Regolament (KE) Nru 367/2006. Billi l-kumpanija ma kellhiex dazju kumpensatorju individwali, ġiet applikata r-rata stabbilita ghall-kumpaniji l-ohrajn kollha.

(5) F'Novembru 2007, permezz tar-Regolament (KE) Nru 1292/2007<sup>(7)</sup>, il-Kunsill impona dazju anti-dumping definitiv fuq importazzjonijiet ta' tertuqa PET li joriginaw mill-Indja wara reviżjoni ta' skadenza skont l-Artikolu 11(2) tar-Regolament bažiku tal-anti-dumping. Bl-istess Regolament intemmet reviżjoni interim parżjali skont l-Artikolu 11(3) tar-Regolament bažiku tal-anti-dumping, limitata għal produttur esportatur Indjan wieħed.

(6) F'Jannar 2009, permezz tar-Regolament (KE) Nru 15/2009<sup>(8)</sup>, wara reviżjoni interim parżjali mniedja mill-Kummissjoni fuq l-inizjattiva tagħha fir-rigward tas-sussidju lil hames produtturi Indjani tat-tertuqa PET, il-Kunsill emenda d-dazju anti-dumping definitiv impost fuq dawn il-kumpaniji permezz tar-Regolament (KE) Nru 1292/2007 u d-dazji kumpensatorji definitivi imposti permezz tar-Regolament (KE) Nru 367/2006.

(7) Ir-Regolament (KE) Nru 1292/2007 żamm ukoll l-estensioni tal-miżuri ghall-Brażil u l-Izrael waqt li certi kumpaniji gew eżentati. L-ahhar emenda għar-Regolament (KE) Nru 1292/2007 fdan ir-rigward saref permezz tar-Regolament ta' Implementazzjoni tal-Kunsill (UE) Nru 367/2006 fir-rigward tal-ghoti ta' eżenzjoni mill-miżuri imposti skont dawk ir-Regolamenti lil esportatur Izraeljan wieħed ta' tertuqa tat-tereftalat tal-polietilene (PET) li toriġina fl-Indja u t-tmeim tar-registrazzjoni tal-importazzjonijiet minn dak l-esportatur<sup>(9)</sup>.

(8) Għandu jiġu nnutat li Vacmet India Limited hija soġgetta għal dazju residwu tal-anti-dumping ta' 17,3 % fuq il-baži tar-Regolament (KE) Nru 1292/2007.

<sup>(1)</sup> GU L 343, 22.12.2009, p. 51.

<sup>(2)</sup> GU L 227, 23.8.2001, p. 1.

<sup>(3)</sup> GU L 68, 8.3.2006, p. 6.

<sup>(4)</sup> GU L 68, 8.3.2006, p. 15

<sup>(5)</sup> GU L 236, 31.8.2006, p. 1.

<sup>(6)</sup> GU L 270, 29.9.2006, p. 1.

<sup>(7)</sup> GU L 288, 6.11.2007, p. 1.

<sup>(8)</sup> GU L 6, 10.1.2009, p. 1.

<sup>(9)</sup> GU L 242, 15.9.2010, p. 6

## 2. Mızuri kumpensatorji eżistenti

- (9) Għandu jiġu nnutat ukoll li Vacmet India Limited hija soġġetta għal dazju kumpensatorju ta' 19,1 % fuq il-baži tar-Regolament (KE) Nru 367/2006.

## 3. Talba għal reviżjoni interim parpjali

- (10) Fis-7 ta' Awwissu 2009, il-Kummissjoni rċeviet talba għal reviżjoni interim parpjali skont l-Artikolu 11(3) tar-Regolament bažiku. It-talba, li l-ambitu tagħha kien limitat ghall-eżami tad-dumping, tressaq minn Vacmet India Limited, produttur esportatur mill-Indja ("l-applikant"). Fit-talba tieghu, l-applikant qal li ċ-ċirkostanzi li abbażi tagħhom gew imposti l-miżuri nbidlu u li dawn il-bidliet huma ta' natura dejjiema. L-applikant ipprova evidenza *prima facie* li l-impożizzjoni ssuktata tal-miżura fil-livell attwali tagħha m'għadhiex meħtieġa biex tagħmel tajjeb għad-dumping.

## 4. Il-bidu ta' reviżjoni

- (11) Wara li ġie determinat, wara konsultazzjoni mal-Kummit Konsultattiv, li kien hemm bīżejjed evidenza li tiġġusti-fika l-bidu ta' reviżjoni interim parpjali, il-Kummissjoni habbret, permezz ta' notifika fl-14 ta' Jannar 2010 ppubblikata f'*Il-Ġurnal Uffiċjali tal-Unjoni Ewropea* (<sup>1</sup>) ("in-notifika tal-bidu"), il-bidu ta' reviżjoni parpjali interim, skont l-Artikolu 11(3) tar-Regolament bažiku, li l-ambitu tagħha huwa limitat ghall-eżami tad-dumping fir-rigward tal-applikant.
- (12) L-investigazzjoni tar-reviżjoni interim parpjali kienet ukoll biex tivvaluta l-htiegħa, skont is-sejbiet tar-reviżjoni, li tiġi emidata r-rata ta' dazju li bħalissa hija applikata fuq l-importazzjonijiet tal-prodott ikkonċernat mill-produtturi esportaturi fil-pajjiż ikkonċernat li ma ssemmewx individualment fl-Artikolu 2(2) tar-Regolament (KE) Nru 1292/2007, jiġifieri r-rata tad-dazju anti-dumping li tapplika ghall-kumpaniji l-oħra kollha" fl-Indja.

- (13) Fl-14 ta' Jannar 2010, il-Kummissjoni habbret ukoll, permezz ta' notifika tal-bidu ppubblikata f'*Il-Ġurnal Uffiċjali tal-Unjoni Ewropea* (<sup>2</sup>), il-bidu ta' reviżjoni interim parpjali tal-miżuri kumpensatorji li huma limitati ghall-eżami tas-sussidju sa fejn hu kkonċernat l-applikant.

## 5. L-investigazzjoni

- (14) L-investigazzjoni tal-livell ta' dumping kopriet il-perijodu mill-1 ta' Jannar 2009 sal-31 ta' Dicembru 2009 ("perijodu tal-investigazzjoni għar-reviżjoni" jew "PIR").
- (15) Il-Kummissjoni infurmat ufficjalment lill-applikant, u lill-awtoritajiet tal-pajjiż esportatur u lill-industrija tal-Unjoni, dwar il-bidu tal-investigazzjoni ta' reviżjoni interim parpjali. Il-partijiet interessati nghataw l-opportunità li jressqu l-fehmiet tagħhom bil-miktub u li jinstemgħu.

- (16) Biex tikseb l-informazzjoni meħtieġa għall-investigazzjoni tagħha, il-Kummissjoni bagħtet kwestjonarju lill-applikant u rċeviet tweġiba fiż-żmien ta' skadensa stipulat għal dak l-ghan.

- (17) Il-Kummissjoni fittxet u vverifikat l-informazzjoni kolha li qieset meħtieġa għad-determinazzjoni tad-dumping. Saret żjara ta' verifika fil-bini tal-applikant.

## B. IL-PRODOTT IKKONČERNAT U L-PRODOTT SIMILI

### 1. Il-prodott ikkonċernat

- (18) Il-prodott ikkonċernat f'din ir-reviżjoni huwa l-istess bħal dak definit fir-Regolament li jimponi l-miżuri fis-seħħ (ir-Regolament (KE) Nru 1292/2007), jiġifieri t-tertuqa tat-tereftlat tal-polietilene (PET), li toriġina fl-Indja, li attwalment taqa' fi ħdan il-kodicijiet NM ex 3920 62 19 u ex 3920 62 90.

### 2. Il-prodott simili

- (19) Bħal fl-investigazzjonijiet precedenti, din l-investigazzjoni wriet li t-tertuqa PET prodotta fl-Indja u esportata lejn l-Unjoni u t-tertuqa PET prodotta u mibjugha lokalment fis-suq Indjan, kif ukoll it-tertuqa PET prodotta u mibjugħha fl-UE mill-produtturi tal-Unjoni għandhom l-istess karatteristiċi fizċi u kimiċi bažiċi u l-istess uži bažiċi.

- (20) Għalhekk dawn il-prodotti jitqiesu bhala simili skont it-tifsira tal-Artikolu 1(4) tar-Regolament bažiku.

## C. DUMPING

### (a) Il-valur normali

- (21) Sabiex jiġi stabbilit il-valur normali, l-ewwel ġie determinat jekk il-volum totali tal-bejgħ domestiku tal-prodott simili kien rappreżentativ skont l-Artikolu 2(2) tar-Regolament bažiku, jiġifieri jekk dan il-bejgħ domestiku rrappreżentax 5 % tal-volum tal-bejgħ tal-prodott ikkonċernat esportat fl-UE. Il-Kummissjoni stabbilixxiet li l-prodott simili kien inbiegħ domestikament mill-applikant f'volumi generalment rappreżentativi. Dan it-test ta' rappreżentazzjoni mbagħad sar fuq baži ta' tip b'tip. Instab li żewġ tipi ma nbieghux domestikament.

- (22) Sussegwentament, il-Kummissjoni eżaminat jekk il-bejgħ domestiku tal-prodott simili jistax jitqies bhala li qiegħed jinbiegħ fil-kors ordinarju tan-negozju skont l-Artikolu 2(4) tar-Regolament bažiku. Dan sar billi, għal dan il-prodott simili mibjugħha fis-suq Indjan, ġie stabbilit il-proporzjon ta' bejgħ domestiku bi profitt lil klijenti indipendent matul il-PIR. Instab li aktar minn 90 % tal-bejgħ domestiku kien bi profit.

<sup>(1)</sup> ĠU C 8, 14.1.2010, p. 27.

<sup>(2)</sup> ĠU C 8, 14.1.2010, p. 29.

- (23) Għat-tipi ta' prodotti mibjugha domestikament u li ghaddew mit-test ta' rappreżentazzjoni msemmi fil-premessa (21) ta' hawn fuq, gie stabbilit li għal tip ta' prodott wieħed, it-tranżazzjonijiet domestiċi kollha ma kinux profitabbi u għaldaqstant ma sarux fil-perkors normali tan-negozju skont l-Artikolu 2(4) tar-Regolament bażiku.
- (24) Għat-tipi ta' prodotti li nbiegħu fi kwantitajiet insuffiċjenti u mibjugha fil-perkors normali tan-negozju fl-Indja, il-valur normali gie stabbilit fuq il-baži tal-prezzijiet imħalla jew pagabbli minn klijenti mhux relatati skont l-Artikolu 2(1) tar-Regolament bażiku. Għat-tipi l-ohra, jiġifieri t-tip imsemmi fil-premessa (23) hawn fuq u t-tipi mhux mibjugħha domestikament, il-valur normali gie mibni fuq il-baži tal-ispejjeż tal-manifattura mgarrba mill-applikant ghall-mudell esportat inkwistjoni biż-żieda ta' ammont raġonevoli ghall-bejgh, spejjeż ġenerali u amministrattivi (SG&A) u għal profit skont l-Artikolu 2(3) tar-Regolament bażiku.
- (25) Meta wieħed jikkunsidra l-livell għoli ta' bejħ għal domestiċi profitabbi li sar fil-perkors normali tan-negozju, l-ispejjeż tal-SG&A u l-profit kollha kienu bbażati fuq il-bejħ għal domestiċi kollu tal-prodott simili fis-suq domestiku.

**(b) Il-prezz tal-esportazzjoni**

- (26) Fil-każijiet kollha fejn it-tertuqa tal-PET kienet esportata direttament lejn klijenti indipendenti fl-UE, il-prezzijiet tal-esportazzjoni kienu stabbiliti skont l-Artikolu 2(8) tar-Regolament bażiku, jiġifieri fuq il-baži tal-prezzijiet attwalment imħalla jew pagabbli.
- (27) Ghall-bejħ tal-esportazzjoni lejn l-UE li sar permezz ta' kumpanija relatata, il-prezz tal-esportazzjoni gie stabbilit fuq il-baži tal-prezzijiet li fuqhom kienu mibjugħha mill-ġdid il-prodotti impurtati lil xernej indipendenti skont l-Artikolu 2(9) tar-Regolament bażiku.
- (28) Għal dan l-iskop, saru aġġustamenti ghall-ispejjeż kollha mgarrba bejn l-importazzjoni u l-bejħ mill-ġdid lill-ewwel klijent indipendenti fis-suq tal-Unjoni. Margini raġonevoli ghall-bejħ, spejjeż ġenerali u amministrattivi u profit kien ukoll imnaqqas għal dan il-bejħ. Il-perċentwali użati biex jiġi kkalkulat il-profit u l-bejħ, spejjeż ġenerali u amministrattivi kienu konformi ma' dawk rappurtati fid-dikjarazzjoni tad-dħul tal-kumpanija relatata.

**(c) Tqabbil**

- (29) It-tqabbil bejn il-valur normali medju peżat u l-prezz medju peżat tal-esportazzjoni sar fuq il-baži ta' kif joħrog mill-fabrika u fl-istess livell ta' kummerċ. Sabiex jiġi żgurat tqabbil ġust bejn il-valur normali u l-prezz tal-esportazzjoni, skont l-Artikolu 2(10) tar-Regolament bażiku, tqiesu differenzi fil-fatturi li kienu ppruvati li jaffetwaw il-prezzijiet u t-tqabbil tal-prezzijiet. Għan dan il-ghan, ingħatat konċessjoni xierqa f'forma ta' aġġustamenti għad-differenzi fl-ispejjeż tat-trasport, l-assigrazzjoni, l-immaniġġar, it-tagħbija u l-ispejjeż ancillari,

il-kummissjonijiet, l-ispejjeż finanzjarji u l-ispejjeż tal-ippakkjar imħalla mill-applikant fejn applikabbi u ġġustifikat.

**(d) Il-margini tad-dumping**

- (30) Kif previst fl-Artikolu 2(11) tar-Regolament bażiku, il-valur normali medju peżat skont it-tip gie mqabbel mal-prezz medju peżat tal-esportazzjoni tat-tip korrispondenti mal-prodott ikkonċernat. Dan it-tqabbil ma weriex l-eżistenza ta' dumping.

**D. IN-NATURA DEJJIEMA TA'C-ċIRKOSTANZI MIBDULA**

- (31) Skont l-Artikolu 11(3) tar-Regolament bażiku, gie eżaminat ukoll jekk iċ-ċirkostanzi mibdula allegati mill-applikant jisghux jiġi kkunsidrati b'mod raġonevoli li huma ta' natura dejjiema.

- (32) L-investigazzjoni wriet li l-margini indikattiva ta' dumping ikkalukula għall-bejħ tal-esportazzjoni tal-applikant lill-pajjiżi terzi fil-PIR kienet negattiva wkoll. F'termini ta' volum, dan il-bejħ kien hafna ogħla mill-bejħ tal-esportazzjoni lejn l-UE.

- (33) Instab ukoll li l-applikant għamel investimenti sinifikanti mill-2007 “l-quddiem biex itejjeb il-process ta” produzzjoni tiegħu u biex jiproduċi l-materja prima bażika li hija meħtieġa għall-produzzjoni tal-prodott ikkonċernat. Dawn il-bidliet irriżultaw, b'mod partikolari, fi tnaqqis ta'spejjeż u għaldaqstant spjegaw l-impatt dirett fuq il-margini tad-dumping tal-Kumpanija. Din il-bidla fiċ-ċirkostanzi tista' titqies bhala waħda ta' natura dejjiema.

- (34) Għalhekk tqies li ċ-ċirkostanzi li wasslu għaż-tnedja ta' din ir-reviżjoni interim mħumiex probabbli li jinbidlu fil-futur qrib b'mod li jaffettwaw is-sejbiet tar-reviżjoni interim prezenti. Għalhekk, gie konklużi li ċ-ċirkostanzi mibdula huma ta' natura dejjiema u li l-applikazzjoni tal-miżura anti-dumping fil-livell attwali tagħha m'għadhiex aktar ġustifikata.

**E. IL-MIŻURI ANTI-DUMPING**

- (35) Fid-dawl tar-riżultati ta' din l-investigazzjoni għal reviżjoni, huwa kkunsidrat xieraq li d-dazju anti-dumping applikabbi fuq l-importazzjoni tal-prodott ikkonċernat mill-applikant jiġi emendat għal 0 %.

- (36) Skont l-Artikolu 14(1) tar-Regolament bażiku u l-Artikolu 24(1), it-tieni subparagrafu, tar-Regolament tal-Kunsill (KE) Nru 597/2009 tal-11 ta' Ġunju 2009 dwar il-protezzjoni kontra importazzjoni sussidjati minn pajjiżi li mħumiex membri tal-Komunità Ewropea (1), l-ebda prodott m'għandu jkun soġġett kemm għal dazju anti-dumping kif ukoll għal għalli t-tar-riżultati minn iż-żgħix.

(1) ĜU L 188, 18.7.2009 p. 93.

dumping jew mill-issussidjar għall-esportazzjoni. Kif imsemmi fil-premessa (9) hawn fuq, l-applikant huwa soġġett għal dazju kumpensatorju. Billi d-dazju anti-dumping stabbilit għall-applikant huwa ta' 0 % firrigward tal-prodott ikkonċernat, din is-sitwazzjoni ma tirriżultax f'dan il-każ.

- (37) Il-partijiet interessati kienu infurmati bil-fatti u l-konsiderazzjonijiet essenzjali li abbażi tagħhom kien hemm il-hsieb li tīgħi proposta emenda għar-rata tad-dazju applikabbli għall-applikant u nghataw l-opportunità li jikkumentaw.
- (38) Il-kummenti verbali u bil-miktub imressqa mill-partijiet ġew ikkunsidrati u, fejn xieraq, is-sejbiet definitivi ġew immodifikati kif mehtieġ.

Dan ir-Regolament għandu jorbot fl-intier tieghu u jaapplika direttament fl-Istati Membri kollha.

Magħmul fi Brussell, it-28 ta' Frar 2011.

#### ADOTTA DAN IR-REGOLAMENT:

##### *Artikolu 1*

It-tabella fl-Artikolu 2(2) tar-Regolament (KE) Nru 1292/2007 hija b'dan emendata billi jiżdied dan li ġej:

|   |     |       |
|---|-----|-------|
| "Vacmet India Limited, Anant Plaza, IIInd Floor, 4/117-2 A, Civil Lines, Church Road, Agra-282002, Uttar Pradesh, India | 0,0 | A992" |
|---|-----|-------|

##### *Artikolu 2*

Dan ir-Regolament għandu jidhol fis-sejjh fil-jum ta' wara l-pubblikazzjoni tieghu f'*Il-Ġurnal Uffiċjali tal-Unjoni Ewropea*.

*Għall-Kunsill  
Il-President  
FELLEGI T.*

---